

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī śrīnivāsācāryasūriṇā viracitā
॥ *śrī mayūrapura vēṅkaṭēśastutiḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī mayūrapura vēṅkaṭēśastutiḥ ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

lakṣmīpatē ! kamalanābha ! surēśa ! viṣṇō !

viśvēśa ! viśva ! madhusūdana ! cakrapāṇē ! |

vaikuṅṭha ! mādharma ! janārdana ! vāsudēva !

māṃ pālayāśu kṛpayā vṛṣaśailanātha ! ॥ 1 ॥

tvāṃ mātaraṃ ca pitaraṃ ca guruṃ subandhuṃ

santassamētya śaraṇaṃ suhṛdaṃ vadanti |

nissīmanityaniravadyasukhaprakāśaṃ

śrī vēṅkaṭācalapatē ! śaraṇaṃ gatō'smi ॥ 2 ॥

brahmēndrarudradhanadādikirīṭakōṭi -

saṃsēvitāṅghrikamalāmalakāntidhāman |

lakṣmīlasat hṛdayapaṅkajarājahaṃsa !

māṃ pālayāśu kṛpayā vṛṣaśailanātha ! ॥ 3 ॥

vēdāntavēdyā ! munimānasarājahaṃsa !

padmālayāñcitamanōharahr̥tpradēśa ! |

indrādīdāsajanapūjitaḥpadma !

māṃ pālayāśu kṛpayā vṛṣaśailanātha ! ॥ 4 ॥

yōgīndra nāthamuni yāmuna nityasūri -

śrutyantadēśikahṛdambujasannivāsa ! |

*bhaktābhilāṣaparipūraṇabaddhadīkṣa !
māṃ pālayāśu kṛpayā vṛṣaśailanātha ! || 5 ||*

*saṃsārakūpamatighōramagādhamūlaṃ
saṃprāpya duḥkhaśatasarpasamākulasya |
dīnasya dēva kṛpayā padamāgatasya
śōkaṃ vyapōhya padasātkuru mānivāsa ! || 6 ||*

*saṃsārabhīkarakarīndrakarābhighāta -
niṣpīdyamānavapuṣaṃ sakalārtināśa |
prāṇaprayāṇabhavabhītisamākulaṃ ca
māṃ pālayāśu kṛpayā vṛṣaśailanātha ! || 7 ||*

*baddhvā galē yamabhaṭāḥ bahu tarjayantaḥ
karṣanti yatra bhavapāśaśatairyutaṃ mām |
ēkākinam paravaśaṃ cakitaṃ dayālō !
māṃ pālayāśu kṛpayā vṛṣaśailanātha ! || 8 ||*

*brahmā girīśa itarē'pyamarā ya ētē
nirdhūya tān nirayatulyaphalapradātṛn |
tvāmēva sarvaphaladaṃ hi parāvarajñāḥ
niścitya tvatpadasarōruhamāśrayanti || 9 ||*

*kartavyamityanukalaṃ kalayāmyakṛtyaṃ
svāminnakṛtyamiti kṛtyamapi tyajāmi |
ētadvyatikramaṇajātamanarthajātaṃ
kṣantum tvamarhasi vibhō ! vṛṣabhācalēśa ! || 10 ||*

*svāmin ! ramēśa ! kṛpaṇē sati rakṣaṇīyē
nōpēkṣaṇaṃ mayi tavōcitamīśvarasya |*

tvajjñānaśaktikaruṇāsu satīṣu dēva
māṃ pālayāsu kṛpayā vṛṣaśailanātha ! || 11 ||

tyaktvā surēśa ! bahudōṣaguṇairiyutaṃ māṃ
kiṃ vā labhēta mitadōṣagavēṣaṇēna |
nō cēt prasīdasi dayādiguṇā bhavēyuh
vyarthāstvadīyapadapaṅkajamānatō'smi || 12 ||

śrīśēṣa śēṣāśana vainatēya
nityādisaṃpūjitaḥpādapadma ! |
saṃsāradurvyādhinipīḍitaṃ māṃ
dīnaṃ rudantaṃ kṛpayā'bhirakṣa || 13 ||

|| iti śrī mayūrapura vēṅkaṭeśastutiḥ samāptā ||
kavitārkikasimhāya kalyāṇaguṇaśālinē |
śrīmatē vēṅkaṭeśāya vēdāntaguravē namaḥ ||